

“ మధురమైన పిల్లలారా - ఈ భారతభూమి నిరాకార తండ్రి జన్మభూమి. మీకు రాజయోగాన్ని నేర్పించి రాజ్యమునిచ్చేందుకు, మీకు సేవ చేసేందుకు తండ్రి ఇక్కడకే వస్తారు ”

ప్రశ్న:- శివబాబా తన ప్రతి పుత్రునితో ఏ ప్రతిజ్ఞ చేయిస్తారు ?

సమా:- మధురమైన పిల్లలారా! - “బాబా, ఇక మేము ఏ వికర్మలూ చేయము, పంచ వికారాలను దానము చేస్తాము” అని ప్రతిజ్ఞ చేయండి. కానీ ఒకవేళ వికారాలను దానమిచ్చి వాపస్ తీసుకున్నట్లైతే చాలా పాపము తయారౌతుంది. దానికి చాలా కఠినమైన శిక్షలు కూడా అనుభవించవలసి వస్తుందని ఆంతరికముగా మీకు భయముండాల్సింది. హరిశ్చంద్రుని కథ కూడా దీని పైనే తయారై ఉంది.

ఓంశాంతి. ఇది పిల్లల ఈశ్వరీయ విద్యార్థి జీవనము(గ్రాడ్ లీ స్టూడెంట్ లైఫ్). ఇప్పుడు మనము వారి వద్దకు వచ్చామని పిల్లలకు తెలుసు. వారే వచ్చి కల్ప-కల్పము భారతవాసీ పిల్లలకు సౌభాగ్యాన్ని(రాజ్యభాగ్యము) ఇస్తారు. భారతదేశములోనే వస్తారు కదా. ఇది భారతభూమి. ప్రతి ఒక్కరికి తమ భూమి పై చాలా ప్రేమ, గౌరవముంటుంది. ఎవరైనా విదేశానికి చెందిన గొప్ప వ్యక్తి ఇక్కడ మరణిస్తే అతడిని, అతడి స్వదేశమునకు తీసుకెళ్తారు అలాగే ఇక్కడి గొప్ప వ్యక్తి ఎవరైనా విదేశంలో మరణిస్తే అతడిని స్వదేశమైన భారతదేశానికి తీసుకొని వస్తారు. జన్మ భూమికి గౌరవాన్నిస్తారు. భారతదేశాన్ని భగవంతుని జన్మభూమి అని అంటారు. ఎవరినైతే భగవంతుడు లేక అల్లా, పరమాత్మ అని అంటారో, వారి సన్ముఖములో కూర్చొని ఉన్నామని ఇప్పుడు మీకు తెలుసు. పేరు తప్పక అవసరము కదా. అల్లా అని చెప్పు లింగాన్ని పూజిస్తారు. ఈశ్వరా లేక ఖుదా! అని చెప్పినప్పుడు తప్పకుండా వారి గుర్తు కావాలి కదా. లింగాన్ని అన్ని వైపులా(అందరూ) పూజిస్తారు. చిత్రాలలో కూడా ఈ రోజుల్లో దేవతల ముందు పరమపిత పరమాత్ముని చిత్రమైన లింగాన్ని చూపిస్తున్నారు. వారు సర్వ శ్రేష్ఠమైన వారు. వారికి తమ స్వంత శరీరము లేదు కనుకనే నిరాకారుడని అంటారు. సాకారుడు కాదు. మేము వారి ముందు కల్ప-కల్పము శిక్షణ పొందేందుకు హాజరౌతామని ఇప్పుడు మీకు తెలుసు. భగవానువాచ - వారి మాటలు విన్నప్పుడు తప్పకుండా రాజయోగాన్ని నేర్పించి ఉంటారు. విద్యార్థులకు రాజయోగాన్ని నేర్పించారు, ఆ తర్వాత వారు రాజా-రాణులుగా అయ్యారు. ఇక్కడ యుద్ధాలు మొదలైన వాటి మాటే లేదు. ఈ లక్షీనారాయణులు మొదలైనవారు యుద్ధము చేసి రాజ్యాన్ని పొందలేదు. వీరు సత్యయుగములో రాజ్యాన్ని ఎలా పొందారో ప్రపంచంలోని వారికి అస్థలు తెలియదు. ఇప్పుడు మేము బాబా నుండి రాజ్యాన్ని తీసుకుంటున్నామని, మేము వారి సన్ముఖములో కూర్చుని ఉన్నామని మీకు తెలుసు. వారే మనకు తండ్రి, కృష్ణుడు కాదు. కృష్ణుడు చిన్న బాలుడు. అతను రచన మాత్రమే. ఇప్పుడు కృష్ణుడు తన పదవిని పొందుకుంటున్నాడు, ఇతడే మరలా భవిష్యత్తులో శ్రీ కృష్ణుడుగా పిలువబడతాడు. ఇది పూర్తిగా చదువు పై ఆధారపడిన విషయము.

తండ్రి మనకు రాజయోగాన్ని నేర్పతారని మీకు తెలుసు. ఉదాహరణానికి మనుష్యులు మనుష్యులను బ్యారిష్టర్లు(న్యాయవాదులు)గా, ఇంజనీర్లుగా తయారుచేస్తారు. కానీ మనుష్యులే కదా. మేము కూడా మనుష్యులమే కానీ పతితులుగా ఉన్నామని మీకు తెలుసు. ఇప్పుడు తండ్రి పావనంగా కూడా చేస్తారు మరియు వారసత్వాన్ని కూడా ఇస్తారు. క్రొత్త ప్రపంచమే పావనంగా ఉంటుంది. క్రొత్త

ప్రపంచములో సామ్రాజ్యముంటుంది. ఇప్పుడు మీరు తండ్రి సన్ముఖములో కూర్చుని ఉన్నారు. ఎలా లౌకిక తండ్రి పిల్లలకు ప్రేమతో కూర్చుని అర్థం చేయిస్తారో అలాగే ఈ విచిత్రమైన పారలౌకిక తండ్రి కూడా మీకు అర్థం చేయిస్తున్నారు. వారి కొరకు త్వమేవ మాతాశ్చ పితా,..... అని మీరు పాడుతూ వచ్చారు. భక్తిమార్గంలో మనము ఏ గాయనము చేసేవారమో, ఆ పాత్రను ఇప్పుడు అభినయిస్తున్నారని మీకు తెలుసు. మేము శివబాబా వద్దకు వచ్చామని మీరు చెప్తారు. శివబాబా కేర్ ఆఫ్ బ్రహ్మ అని మీరు ఉత్తరంలో కూడా వ్రాస్తారు. మీరు ఎవరికైనా పోస్టును చూపినట్లైతే, శివబాబా కేర్ ఆఫ్ బ్రహ్మ - ఈ అక్షరాలు మేము ఎప్పుడూ విననే లేదని వారు ఆశ్చర్యపడతారు. శివబాబా బ్రహ్మలోకి వచ్చి విష్ణుపురమును స్థాపన చేస్తున్నారు. వారు మీ సన్ముఖములో నిలిచి ఉన్నారు. పైన శివబాబా ఉన్నారు. శివబాబా బ్రహ్మ ద్వారా స్థాపన చేశారు, ఇప్పుడు మళ్ళీ చేస్తున్నారు. ఇది ప్రవృత్తి మార్గము. రాజనీతి విద్యలో కూడా న్యాయశాస్త్ర విద్యను నేర్పించేటప్పుడు స్త్రీ-పురుషులు ఇరువురూ చదువుకుంటారు. మహిళలు కూడా జడ్జటుగా, న్యాయవాదులుగా, డాక్టర్లు మొదలైనవారుగా అవుతారు. ఇది కూడా ప్రవృత్తిమార్గమే. సన్యాసుల నివృత్తి మార్గము వేరే. శంకరాచార్యుడు ఒకవేళ రానట్లైతే పవిత్రత నామమాత్రము కూడా లేకుండా పోయేది. భారతదేశము పూర్తిగా కామ వికారములో కాని భస్మమయ్యేదని కూడా బాబా చెప్తారు. భారతదేశాన్ని నిలిపేందుకు ఇది(శంకరాచార్యుల ధర్మము) ఒక యుక్తి. భారతదేశము అత్యంత పవిత్రముగా ఉండేది, తర్వాత అపవిత్రమైపోయింది. ఇప్పుడు భారతదేశము ఎంత భికారిగా(నిరుపేదగా) ఉంది. బంగారు లంక సముద్ర గర్భములోకి వెళ్లిపోయిందని అంటారు కానీ బంగారు లంక ఉండుటకు వీలు లేదు. ఈ కథలన్నింటినీ కూర్చుని వ్రాశారు కానీ వీటి ద్వారా లాభమేమీ లేదు.

తండ్రి మమ్ములను పూర్తి సహజమైన స్మృతి బలం ద్వారా ఎంత శ్రేష్ఠంగా తయారు చేస్తారో పిల్లలైన మీకు తెలుసు. బాబా ప్రతిజ్ఞ చేస్తారు - ఒకవేళ నిరంతరము నన్ను స్మృతి చేసే పురుషార్థము చేసినట్లైతే, మీ ఐకర్మలు ఐనాశనమౌతాయి. భక్తిమార్గములో కూడా స్మృతి చేసే పురుషార్థము చేశారు కదా. ఎందుకు స్మృతి చేస్తారు? మాకు సాక్షాత్కారము కావాలని స్మృతి చేస్తారు. అంతేకాని కృష్ణపురంలో మాకు రాజ్యము లభించాలి లేక మేము నరుని నుండి నారాయణునిగా అవ్వాలని స్మృతి చేయరు. మేము మనుష్యుల నుండి దేవతలుగా అవ్వాలనే ఆశ మీకు కూడా ఉండేది కాదు. మనుష్యుల నుండి దేవతలుగా చేశారు(మనుష్వ సే దేవతా కియే కరత్ నాలాగీ వార్.....)..... అన్న మహిమ కూడా ఉంది. కలియుగము తర్వాత సత్తయుగము వచ్చుటను మీరు చూస్తారు. కలియుగములో ఎంతమంది మనుష్యులున్నారు! సత్తయుగంలో ఒకే ధర్మముంటుంది. ఇప్పుడు మీకు ఆత్మ-పరమాత్మల జ్ఞానము కూడా లభించింది. ఆత్మ జ్ఞానము తెలిసిన మనిషి ప్రపంచములో ఒక్కరు కూడా లేరు. ఆత్మలో 84 జన్మల పాత్ర ఎలా ఇమిడి ఉందో ఎవ్వరికీ తెలియదు. ఈ మాటలు కూడా ఎప్పుడూ ఎవరి నుండి విని ఉండరు. బాబా జ్ఞాన సాగరులు, పతితపావనులు, నిరాకారులు. ఆత్మలైన మనమిప్పుడు పాపాత్మల నుండి పుణ్యాత్మలుగా అవుతున్నామని మీకు తెలుసు. సత్తయుగంలో అందరూ పుణ్యాత్మలే ఉంటారు. ఇక్కడ అందరూ పాపాత్మలే ఉన్నారు. చాలా దాన-పుణ్యాలు చేసినవారు పుణ్యాత్మలని కాదు. పుణ్యాత్మలు సత్తయుగంలోనే ఉంటారు. ఇక్కడ ఏ మనుష్యులు దానపుణ్యాలు చేస్తారో, వారిని పుణ్యాత్మలుగా భావిస్తారు. అక్కడ మీకు దాన-పుణ్యాలు చేసే అవసరముండదు. అక్కడ పేదవారు

ఎవ్వరూ ఉండరు. అక్కడ మీరు సదా పుణ్యాత్మలుగానే ఉంటారు. మీరు మీ తనువు, మనసు మరియు ధనాలను అనంతమైన తండ్రికి ఇచ్చేశారు. దీనినే బలిహారమవ్వడం అని అంటారు. తండ్రి ప్రశ్నిస్తారు - మొదట నేను బలిహారి అవుతానా లేక మీరా? తండ్రి చెప్తారు - మొదట మీరు బలిహారి అవుతారు. అప్పుడు మళ్ళీ 21 జన్మల కొరకు బలిహారము లభిస్తుంది. ఈ విషయాలను ఇప్పుడు మీరు బాగా అర్థం చేసుకున్నారు. మీరు నేరుగా వారి నుండి వింటున్నారు. ఇంటిలో ఉన్నప్పటికీ మురళి లభిస్తుంది. అక్కడ దూరము నుండి వింటారు. ఇప్పుడు ఇక్కడ బాబా సన్నుఖంలో కూర్చుని ఉన్నారు. బాబా చెప్తారు - పిల్లలారా! నేను మీకు తండ్రిని కూడా. ఇందులో అంధవిశ్వాసము మాటే లేదు. బాబా తండ్రి కూడా అయ్యారు, టీచరు కూడా అయ్యారు. తండ్రివారుగా అవ్వడం వలన వారు మీకు శిక్షణనిస్తారు. మీ బుద్ధిలో ఇప్పుడు పూర్తి జ్ఞానమంతా ఉంది. 84 జన్మల చక్రము కూడా మీకు తెలియజేయబడ్డంది. ఎవరైతే 84 జన్మలు తీసుకునేవారై ఉండరో, వారు అర్థము చేసుకోలేరు. మనము 84 జన్మల చక్రములో తిరిగి ఇప్పుడు వాపస్ వెళ్లాలని బాబా చెప్తారు. మీరు అశరీరులుగా వచ్చారు, తిరిగి అశరీరులుగా అయ్యి వాపస్ వెళ్లాలి. మీరు పవిత్ర ఆత్మలై వెళ్తారు. పవిత్రులుగా అవ్వడానికి మీరు పురుషార్థము చేస్తున్నారు. యోగబలము ద్వారా అనగా పృథివీబలము ద్వారా మీరు పవిత్రులుగా అవుతారు. యోగమనే శబ్దము శాస్త్రాలకు చెందినది. సరియైన శబ్దము పృథి(యాద్). స్త్రీకి పతి యొక్క మరియు పురుషునికి పత్ని యొక్క పృథి ఉండనే ఉంటుంది కదా. యోగమునకు అర్థమే పృథి. బాబా చెప్తారు - నన్నొక్కరినే పృథి చేయండి. ఇతర సాంగత్యాల నుండి బుద్ధియోగాన్ని తొలగించి తండ్రినైన నాతో బుద్ధియోగాన్ని జోడించండి. పృథి చేయండి. ఎంత పృథి చేస్తారో అంత మీ వికర్మలు వినాశనమౌతాయి. భారతదేశానికి కల్ల-కల్లము వారసత్వం తప్పకుండా లభిస్తుంది. శివజయంతి కూడా సుప్రసిద్ధమైనది. ఎలాగైతే బుద్ధుడు, క్రీస్తు మొదలైనవారి జయంతులున్నాయో అలాగే నిరాకారుని శివజయంతి కూడా ఉంది. వారు సర్వ శ్రేష్ఠమైనవారు. కృష్ణ జయంతి కూడా ప్రసిద్ధమైనది. కానీ వారు వచ్చి ఏమి చేస్తారో ఎవ్వరికీ తెలియదు. కృష్ణుడు సత్యయుగ రాకుమారుడు(ప్రిన్స్). అతను అలా అవ్వడానికి తప్పక ఎవరో అలాంటి కర్మను అతనికి నేర్పి ఉంటారు. పసిపిల్లలు పవిత్రముగానే ఉంటారు. అక్కడ వికారాల ప్రసక్తే ఉండదు. పిల్లలు శుద్ధముగా ఉంటారు. భగవంతుడు ఒక్క నిరాకారుడే, గాడ్ ఈజ్ ఒన్. మిగిలినదంతా వారి రచన. రచన నుండి రచనకు ఎప్పుడూ వారసత్వం లభించదు. ఆస్తి తండ్రి నుండే లభిస్తుంది. సోదరునికి సోదరుని నుండి ఆస్తి లభించదు. మీరంతా సోదరులు. బ్రాహ్మత్వమని(బ్రదర్ హుడ్) చెప్తారు కదా. తండ్రి ఒక్కరే. ఆస్తి తండ్రి నుండే లభిస్తుంది. సోదరులందరికీ సద్గతినిచ్చేవారు ఒక్క తండ్రి మాత్రమే. సర్వాత్మలకు తండ్రి నుండి ఆస్తి లభిస్తుంది. తండ్రి చెప్తారు - నేను వచ్చి ఆత్మలను చదివిస్తాను, ఆత్మలకు సద్గతినిస్తాను. తండ్రి కూర్చుని రాజయోగాన్ని నేర్పుతారు. ఈ విద్యకు పదవి మీకు ఇక్కడ లభించదు. బ్యాలిష్టరు మొదలైనవి ఈ జన్మలోనే అవుతారు. తర్వాత జన్మలో మళ్ళీ చదువుతారు.

ఈ చదువు ద్వారా మేము 21 జన్మలకు ప్రాలభ్యాన్ని పొందుతామని మీకు తెలుసు. అక్కడ సత్యయుగంలో వైద్యులు మొదలైనవారు ఎవ్వరూ ఉండరు. అక్కడ రోగాలే ఉండవు. అక్కడ మీరు గర్భ మహాలులో ఉంటారు. ఇక్కడ గర్భజైలులో ఉంటారు, అందులో ఎన్నో చాలా శిక్షలు అనుభవిస్తారు. ఈ జైలు నుండి వెలుపలికి తీయండి, మేము మళ్ళీ ఏ తప్పు చేయమని అప్పుడు విలపిస్తారు.

ధర్మరాజుతో ప్రతిజ్ఞ చేస్తారు. ఇక్కడ మీరు శివబాబాతో ప్రతిజ్ఞ చేయాలి - బాబా, మేమెప్పుడూ వికర్మలు చేయము, పంచ వికారాలను మీకిచ్చేస్తాము. వికారాలేవీ అంత త్వరగా దూరము కావని, నశించవని కూడా బాబాకు తెలుసు. వికారాలను దానమిచ్చి మరలా తీసుకున్నట్లైతే(వశమైనట్లయితే) చాలా పాపము తయారవుతుందని లోపల భయము కూడా ఉండాలి. ఉదాహరణానికి రాజా హరిశ్చంద్రుని కథ కూడా ఉంది. 5 వికారాలు తక్షణమే వదిలిపోవని కాస్త సమయము పడ్తుందని బాబాకు కూడా తెలుసు. కర్మాతీతస్థితి తయారైనప్పుడు యుద్ధము ప్రారంభమవుతుంది. ఈ పంచ వికారాలు పెద్ద శత్రువులు. అందులో కూడా ముఖ్యమైనది - “దేహాభిమానము.” దానిని దానము చేయడం చాలా కష్టము. స్వయాన్ని ఆత్మగా భావించి తండ్రినైన నన్ను స్మృతి చేయండని బాబా క్షణ-క్షణము చెప్తారు. కానీ పిల్లలు అలా చేయరు. దేహాభిమానులుగా అవ్వడం వలన మరలా కామపు దెబ్బ తగులుతుంది. దేహాభిమానము అన్నింటికంటే తీక్షణమైనది. ఆత్మాభిమానులుగా అవ్వడానికి శ్రమపడాలి. ముఖ్యంగా దేహాభిమానులుగా అవ్వడం వలననే పాపము జరిగింది. పంచ వికారాలను దానముగా ఇచ్చేయాలి ఇందులో సమయము పడుతుంది. ప్రియతముడు లేకుండా ప్రేయసులు వాపస్ వెళ్లేరు. మొదట ప్రియతముడు వెళ్లాలి తర్వాత ప్రేయసులు. ప్రియతముడు వచ్చి ప్రేయసులందరినీ తీసుకెళ్లాలి. కర్మాతీతస్థితి వచ్చే వరకు పురుషార్థము చేస్తూ ఉండాలి. దేహాభిమానములోకి రావడం వలననే పారపాట్లు జరుగుతాయి. బాబా దేహాభిమానములోకి వచ్చి వికారాలలో పడిపోయామని మీరు చెప్తారు. తుఫాన్లు చాలా వస్తాయి. ఒకవేళ వికారీ సంకల్పాలు వచ్చినా కర్మేంద్రియాల ద్వారా ఏ పాపమూ చేయరాదు. మాయను జయించేందుకు చాలా శ్రమపడవలసి ఉంటుంది. బాబా చెప్తారు - ఒకవేళ వివాహమై ఉన్నట్లైతే, పవిత్రులుగా ఉండి చూపండి. సన్యాసులు కూడా చూస్తూ ఉంటారు. మీది ఎంత గొప్ప సంపాదననో చూడండి. పవిత్రముగా ఉండి చూపినట్లైతే, చాలా ఉన్నతమైన పదవిని పొందుతారు. మీ పై అందరూ బలిహారి అవుతారు, బాబా కూడా మహిమ చేస్తారు. భలే పవిత్రంగా ఉండాలి మరలా యోగము కూడా కావాలి. యోగములోనే క్షణ-క్షణము విఘ్నాలు వస్తూ ఉంటాయి. దేహాభిమానము వచ్చేస్తుంది. మీరు పవిత్రంగా ఉంటారు. అది మంచిదే, పవిత్రత ద్వారానే పవిత్ర ప్రపంచ వారసత్వాన్ని పొందుతారు. కానీ మరలా మాయ కూడా తన ప్రతాపాన్ని చూపుతుంది, మాయ చాలా యుద్ధము చేస్తుంది. ఇదంతా జరుగుతుందని బాబా చూపుతారు. పిల్లలు తమ సాహసాన్ని చూపుతారు కానీ దానితో పాటు నిరంతర స్మృతి కూడా ఉన్నప్పుడే వికర్మలు వినాశనమౌతాయి. ఎవరైతే రుస్తమ్మలుగా అవుతారో, వారిని మాయ కూడా చాలా సతాయిస్తుంది. స్మృతిలో ఉండడం చాలా కష్టమౌతుంది. ఎవరైతే ఉండగలరో వారిని అనుభవమడగాలి. వారు ఏం భావిస్తున్నారో, ఎలా ఉండగల్గుతున్నారో వారిని అడిగి తెలుసుకోవాలి. స్మృతిలో ఉండడం ద్వారా వికర్మలు వినాశనమౌతాయి. ఈ విషయమే పూర్తి భిన్నమైనది, నూతనమైనది. ఇక్కడ కూర్చున్నప్పుడు నషా పెరిగిపోతుంది. భగవంతుడు ఒక్క నిరాకారుడేనని, కృష్ణుడు కాదని కూడా మీరు అర్థం చేసుకున్నారు. వాస్తవముగా కృష్ణుని గురించి రోలుకు కట్టేశారు, ఇది చేశారు,..... అని శాస్త్రాలలో వ్రాసేశారు. కానీ నిజానికి ఇవేవీ లేవు. ఇది కూడా అతడిని నిందించడము, అవమానించడమే అవుతుంది. కృష్ణునిలో ఎలాంటి అవగుణాలు ఉండజాలవు. అల్లరి చేయడం, చంచలంగా ఉండడం కూడా ఒక అవగుణమే కదా. కృష్ణుడు పూర్తి మర్యాదా పురుషోత్తముడు, సర్వ గుణ

సంపన్నులు..... అని వారిని మహిమ చేస్తారు. గురు బ్రహ్మ, గురు విష్ణు..... అని గాయనము చేయబడుతుంది. మాకు గురువులేవ్వరూ లేరు, మేము ఇతనిని గురువుగా కానీ, ఈశ్వరునిగా కానీ భావించమని చెప్పండి. పతితపావనులు ఒక్క నిరాకారులే కదా. సాకార గురువులేవ్వరూ పతితపావనులుగా అవ్వలేరు. ఈ సమయములో మీరు పరమపిత పరమాత్ముని పూర్తి జీవనకథను తెలుసుకున్నారు. 5 వేల సంవత్సరాలలో శివబాబా ఏ పాత్రను అభినయిస్తారో మీకు తెలుసు. అది మీకు బాబా ద్వారా తెలిసింది. బాబా జ్ఞానసాగరులు కదా. సుఖము-శాంతి-ఆనందముల సాగరులు..... అన్న మహిమ వారిదే. తండ్రి వద్ద భజానా ఉంటే అది తప్పక పిల్లలకు కూడా ఇస్తారు కదా. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. కర్మాతీత స్థితిని పొందుటకు ఈ కర్మేంద్రియాల ద్వారా ఎలాంటి తప్పు(పొరపాటు) చేయరాదు. పవిత్రులుగా అవ్వడంతో పాటు స్మృతిలో కూడా శక్తిశాలిగా అవ్వాలి.
2. సదా పుణ్యాత్మలుగా అయ్యేందుకు తండ్రికి తనువు-మనసు-ధనములతో బలిహారి(సమర్థుణ్ణి) అవ్వాలి. ఒక్కసారి బలిహారి అవ్వడం వలన 21 జన్మలకు పుణ్యాత్మలుగా అయిపోతారు.

వరదానము:- “మీ స్మృతి మరియు వృత్తి, దృష్టిని అలాకికంగా చేసుకొను

సర్వ ఆకర్షణల నుండి ముక్తి భవ”

“ఎటువంటి సంకల్పాలో అటువంటి సృష్టి” అని అంటారు. ఎవరైతే నూతన సృష్టిని రచించేందుకు నిమిత్తమైన విశేష ఆత్మలుగా ఉంటారో, వారి ఒక్కొక్క సంకల్పము శ్రేష్ఠము అనగా అలాకికంగా ఉండాలి. ఎప్పుడైతే స్మృతి, వృత్తి, దృష్టి అన్న అలాకికమైపోతాయో అప్పుడు ఈ లోకములోని ఏ వ్యక్తి అయినా, వస్తువైనా వారిని తమవైపు ఆకర్షించలేవు. ఒకవేళ ఆకర్షిస్తున్నాయంటే తప్పకుండా అలాకికతలో ఏదో లోపముందని అర్థము. అలాకిక ఆత్మలు అన్ని ఆకర్షణల నుండి ముక్తులుగా ఉంటారు.

స్లోగన్:- “హృదయంలో పరమాత్మ ప్రేమ లేక శక్తులు ఇమిడి ఉంటే మనసులో

ఏ చింతలూ ఉండవు”